



လွမ်းရင်

မျက်ဝန်းရုပ်ရှင်ကြည့်တယ်
ပါးပြင်ဝတ္ထုဖတ်တယ်
ဝင်သက် ထွက်သက်ကလေးတွေ
နေကြာစေလို တစ်ပုဒ်ချင်း နားထောင်တယ်
လွမ်းရင် သူ့မျက်နှာလေးဆီ သွားတယ်

၆၆

လွမ်းရင်

ငဇ

လွမ်းရင် သူ့မျက်နှာလေးဆီ သွားတယ်
တမျက်နှာလုံးအနှံ့
ကိုယ့်စိတ်ကို လျှောက်လည်ခိုင်းတယ်
မဲ့ကလေးထဲက သစ်သီးချိုတွေ ခူးပြီး
နှုတ်ခမ်းလေးပေါ်မှာ အမောအပန်းဖြေတယ်
မျက်ဝန်းရုပ်ရှင်ကြည့်တယ်
ပါးပြင်ဝတ္ထုဖတ်တယ်
ဝင်သက် ထွက်သက်ကလေးတွေ
နေကြာစေ့လို တပုဒ်ချင်း နားထောင်တယ်
လွမ်းရင် သူ့မျက်နှာလေးဆီ သွားတယ်။

၇၊ ၁၊ ၂၀၂၀

* * *

ကိုကို လုံမငယ်

ငဇ

သနပ်ခါးတွေ ရင်တုန်အောင် လှခဲ့
ပျိုးပင်တွေ မြေမျိုချင်အောင် လန်းခဲ့

ကိုကို လုံမငယ်။

နှုတ်ခမ်းပါးလေးကို ကိုကိုငေးတော့

ကန်သင်းရိုးလေးက နေညိုတယ် ...

ကိုကို လုံမငယ်။

ဆံပင်ရှည်တွေ ကိုကိုငေးတော့

မျက်ခုံးလေးက မြူချိုတယ်

ကိုကို လုံမငယ်။

လေပြည်တိုးလို့ နာလေမလား

မိုးပန်းရှက်လို့ ပုန်းလေမလား

ကိုကို လုံမငယ်။

လယ်တောဆင်းတဲ့ လမင်းငယ်

နေရည်လောင်းမှာ စိုးပါတယ် ...

ကိုကို လုံမငယ်။

ရိုးပြစ်ကင်းသူရယ် ...

ဘဝတခင်းလုံး ဝါရွှေအောင်ကွယ်

ကိုကို ဘယ်သို့ စိုက်ပျံ့မယ်။

သက်ဦးကပ် ကိုကိုကမ္ဘာထဲ

ညီမလေးကို မိုးလို့ရယ်

ကိုကို ဘယ်သို့ ချစ်ပျံ့မယ်။

* * *

တပွင့်ပင်

ငဇ

သက်ဦးကပ်ကမ္ဘာငယ်ထဲဝယ်
မုံဖူးနုသစ်တယ် ...
တပွင့်ပင်လေးရှိပါတယ်
တသက်တာ ဆင်မြန်းခြယ်
တပွင့်တည်းသာပွင့်လို့ကွယ်
တပွင့်ပင်လို့ခေါ်ကြတယ် ...။
ကေသာယဉ်လျငယ်လေးရယ်
တပွင့်လုံးကြွေခရွယ်စူးခြယ်
လွယ်ဝဝလှလှရေးစေဖွယ်
မျှော်လွလွဖွဖွဆင်းရှာတယ်
သက်ဦးကပ်ကမ္ဘာငယ်ထဲဝယ်။

* * *

ပို့ဆောင်း

ငဇ

အလွမ်းအပိတ်ကြီးထဲ
စိမ့်ပြီးကွဲနေတဲ့
သဲအိုးအေးအေးလေးသည်
ကိုယ်ဖြစ်သည်။
ကိုယ်၏ အချစ်ရည်များအား
ဆောင်းကို

အပိုင်ငှားလိုက်သည် ...။

မင်းထံ

သူ့အားပေးဆပ်စေဖို့ ...

ကိုယ့် မြတ်နိုးခြင်းနှင်း၏

သခင်သည်

မင်းဖြစ်ကြောင်း ...

သူ့ကို

စေစားလိုက်တော့သည်။

4 - 11 - 2017

* * *

"လွမ်းနုနုဆောင်း"

ငဇ

သွဲ့နွဲ့နွဲ့

သီချင်းပန်းနုလိမ်းမလေးကို

လွမ်း ..။

လွမ်းသသ ညထဲ

စိမ့်လွင့်နေတဲ့ လမင်းကိုလည်း

ပြုတ်နေတဲ့ကြယ်သီးမှာ ...

သီဖြည့်ငေးလို့

ဝေးဝေးကို

ငေးငေးပြီး လွမ်း

နှင်းများ ...

တဖျစ်ဖျစ်လောင်ကျွမ်းခန်းမှာ

စိုရွဲနေတဲ့ ...

သွဲ့နဲ့နဲ့

သီချင်းပန်းနုလိမ်းမလေးကို

လွမ်း ..

လွမ်း ..

လွမ်း ... ။ ။

3 . 11 . 2017

* * *